



முன்னாள் பாதுகாப்புப் படையினருக்கான நலத்திட்டங்களைச் செயல்படுத்த

சன் டிவி ரூ.3.50 கோடி கொடிநாள் நிதி!

சென்னை, டிச.14-
முன்னாள் பாதுகாப்புப் படையினருக்கான நலத்திட்டங்களை செயல்படுத்துவதற்காக கொடி நாள் நிதியாக மூன்று கோடியே 50 லட்சம் ரூபாயை சன் டிவி குழுமம் வழங்கியுள்ளது.

ராணுவ வீரர்களின் தியாகத்தையும், பணிகளையும் போற்றும் வகையில், டிசம்பர் 7ம் தேதி நாடு முழுவதும் ஆயுதப் படை கொடிநாளாக கடைப்பிடிக்கப்படுகிறது. இதையொட்டி, ராணுவ வீரர்கள் மற்றும் அவர்களது குடும்பத்தினரின் நலனுக்காக கொடி நாள் நிதி வசூலிக்கப்படுகிறது. நாடுமுழுவதும் உள்ள லட்சக்கணக்கான முன்னாள் படை வீரர்கள், படை வீரர்களின் குடும்பத்தினர் இந்த நிதியின் மூலம் பயன்பெற்று வருகின்றனர்.

அந்த வகையில், சன் டிவி குழுமம் கொடி நாள் நிதியாக மூன்று கோடியே 50 லட்சம் ரூபாய் வழங்கியுள்ளது. இதற்கான காசோலையை கேந்திரிய சைனிக் வாரியத்தின் இயக்குநர் கேப்டன் சதீஷ் குமாரிடம் சன் டிவி சார்பில், மல்லிகா மாறன், காவேரி கலாநிதி



மாறன் ஆகியோர் வழங்கினார். இந்திய பாதுகாப்பு படையின் ஓய்வுபெற்ற ராணுவ வீரர்கள் நலனுக்காக இந்த நிதி பயன்படுத்தப்பட இருப்பதாக கேந்திரிய சைனிக் வாரியத்தின் இயக்குநர் கேப்டன் சதீஷ் குமார் தெரிவித்தார்.

“சன் டிவி குழுமத்திடம் ஆயுதப்படை கொடி நாள் நிதியாக ரூ.3.50 கோடி பெறுவதில் மிக்க மகிழ்ச்சி. பெறப்படும் ஒவ்வொரு ரூபாயும் முன்னாள் படை வீரர்கள், உடல் உறுப்புகளை இழந்த வீரர்கள், சிகிச்சையில் உள்ள வீரர்கள் மற்றும் அவர்களை சார்ந்திருப்பவர்களின் குடும்ப நலனுக்காகவும்,

மறுவாழ்வுக்காகவும் பயன்படுத்தப்படுகிறது. சன் டிவி குழுமம் தொடர்ச்சியாக கொடி நாள் நிதி வழங்கி வருவதற்கு நன்றி தெரிவித்துக் கொள்கிறேன். ஆயுதப்படை கொடி நாள் நிதிக்கு அதிக பங்களிப்பு வழங்கும் நிறுவனமாக சன் டிவி குழுமம் உள்ளது” என கேப்டன் சதீஷ் குமார் தெரிவித்தார்.

முன்னாள் படைவீரர்கள் நலனுக்காக ஒன்றிய பாதுகாப்புத் துறையின் கீழ் இயங்கும் கேந்திரிய சைனிக் வாரியத்துக்கு கடந்த 5 ஆண்டுகளில் 15 கோடியே 75 லட்ச ரூபாய் நிதியை சன் டிவி குழுமம் அளித்திருப்பது குறிப்பிடத்தக்கது.



தி.மு.க.
இளைஞர் அணி

கலைஞர்
100
1924 - 2023

சட்டமன்றத் தொகுதி வாரியாக பாக இளைஞர்களுக்கு சமூக வலைத்தளப் பயிற்சி

இளைஞர் அணிச் செயலாளர் உதயநிதி ஸ்டாலின் அறிவிப்பு

கழகத் தலைவர் மாண்புமிகு முதலமைச்சர் அவர்களது அறிவுறுத்தலின் பேரில், பாகத்திற்கு ஓர் இளைஞரைத் தேர்வு செய்து சட்டமன்றத் தொகுதி வாரியாக சமூக வலைத்தளப் பயிற்சி வழங்கி வருகிறோம். மண்டலம் 7, 8 - இல் எட்டு சட்டமன்றத் தொகுதிகளுக்கான சமூக வலைத்தளப் பயிற்சி கீழ்க்காணும் நாட்களில் நடைபெற இருக்கிறது. அதன் விவரம் வருமாறு :

நாள்	நேரம்	மண்டலம்	சட்டமன்றத் தொகுதி	கிடம்
14.12.2024 சனிக்கிழமை	காலை 9.00 மணி	7	திருமயம்	ஏ.கே.பி.மஹால், மதுரை சாலை, திருமயம்.
	மாலை 4.00 மணி		மயிலாடுதுறை	விஜய் மஹால், தரங்கம்பாடி சாலை, மயிலாடுதுறை.
15.12.2024 ஞாயிற்றுக்கிழமை	காலை 9.00 மணி	7	பூம்புகார்	அண்ணா திருமண மண்டபம், செம்பனார்கோயில்.
	மாலை 4.00 மணி		புதுக்கோட்டை	எம்.ஏ.கிராண்ட் ஹோட்டல், ஜனப்பிரியா ரூப்பர் மார்ட்டைட் அருகில், புதுக்கோட்டை.
	காலை 9.00 மணி		அருப்புக்கோட்டை	வேல்ராஜன் திருமண மண்டபம், அருப்புக்கோட்டை.
	மாலை 4.00 மணி		சாத்தூர்	எஸ்.கே. பாரடைஸ் மஹால், சாத்தூர்.
17.12.2024 செவ்வாய்க்கிழமை	காலை 9.00 மணி	8	சிவகாசி	நாச்சியார் மஹால், சசி நகர், சித்திராஜபுரம், சிவகாசி.
	மாலை 4.00 மணி		விருதுநகர்	வி.வி.வி.அரங்கம், அம்பாள் மண்டபம் பின்புறம், அருப்புக்கோட்டை சாலை, விருதுநகர்.

அந்தந்த சட்டமன்றத் தொகுதி பாகங்களில், இப்பயிற்சிக்காகத் தேர்வு செய்யப்பட்டுள்ள இளைஞர்கள் தவறாமல், இதில் பங்கேற்குமாறு கேட்டுக்கொள்ளப்படுகிறார்கள்.

“அன்பகம்”

தேனாம்பேட்டை

சென்னை-18

நாள் : 12-12-2024



உதயநிதி ஸ்டாலின்

செயலாளர்,

தி.மு.க. இளைஞர் அணி

கடந்த ஆண்டைக் காட்டிலும் நடப்பாண்டில்

பதிவுத்துறை வருவாய் ரூ.1,891 கோடி அதிகரிப்பு!

ஆய்வுக் கூட்டத்தில் அமைச்சர் பி.மூர்த்தி - அலுவலர்களுக்குப் பாராட்டு!

சென்னை, டிச. 14-
வணிகவரி மற்றும் பதிவுத்துறை அமைச்சர் பி.மூர்த்தி, தலைமையில் நேற்று முன்தினம் (12.12.2024) சென்னை, நந்தனம் ஒருங்கிணைந்த வணிகவரி மற்றும் பதிவுத்துறை அலுவலகக் கூட்டத்தில் 2024-ஆம் ஆண்டு நவம்பர் மாதத்திற்கான அனைத்து துணை பதிவுத்துறை தலைவர்கள், மாவட்ட பதிவாளர்கள் (நிர்வாகம்) (ம) தனித்தை, மாவட்ட வருவாய் அலுவலர்/ தனித்துணை ஆட்சியர் (முத்திரை) மற்றும் உதவி செயற்பொறியாளர்கள் ஆகியோரின் பணித்திறன் குறித்த ஆய்வுக்கூட்டம் நடைபெற்றது.

பதிவுத்துறையில் கடந்த 2023-2024 நிதி ஆண்டின் டிசம்பர் மாதம் 11 ஆம் தேதி (11.12.2023) வரை வருவாய் ரூ.12634 கோடியும் நிகழும் 2024-2025 நிதி ஆண்டின் டிசம்பர் மாதம் 11 ஆம் தேதி (11.12.2024) வரை ரூ.14525 கோடி வருவாய் ஈட்டப்பட்டுள்ளது. இது கடந்த நிதி ஆண்டின் வருவாயுடன் ஒப்பிடுகையில் இந்த நிதி ஆண்டில் நேற்று வரையில் ரூ.1891 கோடி வருவாய் கூடுதலாக ஈட்டப்பட்டுள்ளது.

அலுவலர்களுக்குப் பாராட்டு!
கூட்டத்தில் பேசிய அமைச்சர் பி.மூர்த்தி, அரசுக்கு அதிக வருவாய் ஈட்டப்பட்டுள்ளது.



பதிவுத்துறை அலுவலர்களுக்கு பாராட்டு தெரிவித்து, இந்த நிதி ஆண்டின் மீதமுள்ள மாதங்களிலும் வருவாய் இலக்கினை எய்திட பணிகளை தொய்வின்றி மேற்கொள்ள அறிவுறுத்தினார்.

மேலும் பெரும்பாலான சார் பதிவாளர் அலுவலகங்களில் பதிவு செய்த ஆவணங்களை அதே

நாளிலே திருப்பி ஒப்படைத்தல் சதவீதம் கூடியிருப்பதை சுட்டிக்காட்டி பாராட்டு தெரிவித்து, அனைத்து சார் பதிவாளர்களும் மேற்கண்ட பணியினை சிறப்பாக செய்வதை மாவட்ட பதிவாளர்கள் மற்றும் துணை பதிவுத்துறை தலைவர்கள் உறுதி செய்யுமாறு அறிவுறுத்தினார்.

இக்கூட்டத்தில் வணிகவரி மற்றும் பதிவுத்துறை அரசு முதன்மைச் செயலாளர் பிரஜேந்திர நவந்தி, பதிவுத்துறை தலைவர் திணைப் பொன்றாஜ் ஆலிவர், கூடுதல் பதிவுத்துறை தலைவர்கள் மற்றும் பதிவுத்துறை உயர் அலுவலர்கள் கலந்து கொண்டனர்.

சென்னை, டிச.14-

நகராட்சி நிர்வாகத்துறை அமைச்சர் கே.என். நேரு நேற்று முன்தினம் (12.12.2024) திருநெல்வேலி மாவட்டம், அம்பாசமுத்திரம் வட்டம், மாஞ்சோலை தேயிலை தோட்ட தொழிலாளர்களுக்கு தெற்கு பாப்பாங்குளம் பகுதியில் தமிழ்நாடு நகர்புர வாழ்விட மேம்பாட்டு வாரியத்தின் மூலம் கட்டப்பட்ட ஓள்ள அடுக்குமாடி குடியிருப்பில் வீட்டிற்கான சாவி களை வழங்கினார்.

தொடர்ந்து, மாஞ்சோலையில் உள்ள தொடக்கப் பள்ளியில் மாஞ்சோலை தேயிலை தோட்ட பணியாளர்களுடன் அமைச்சர் கே.என். நேரு தலைமையில், கலந்துரையாடல் நிகழ்ச்சி நடைபெற்றது.

இக்கூட்டத்தில் அப்பகுதி மக்களின் கோரிக்கை மனுவைக் கொண்டு

இந்நிகழ்வில், மாவட்ட ஆட்சித் தலைவர் மருத்துவர் கா.ப.கார்த்திகேயன், பானையங்கோட்டை சட்டமன்ற உறுப்பினர் மு. அப்துல் வஹாப், முன்னாள் சட்டமன்ற பேரவை

வைத் தலைவர் இரா.ஆவுடையப்பன் உட்பட அரசு அலுவலர்கள் மற்றும் உள்ளாட்சி அமைப்புகளின் பிரதிநிதிகள் கலந்து கொண்டார்கள்.

பின்னர், நகராட்சி நிர்வாகத் துறை அமைச்சர் கே.என். நேரு தெரிவித்த தாவது:

மாஞ்சோலை எல் டேட் பகுதியில் வாழும் மக்களுக்கு தேவையான அனைத்து அடிப்படை வசதிகளும் நீதிமன்ற உத்தரவுக்கு உட்பட்டு செய்து கொடுக்கப்படும், இந்த மக்களின் வாழ்வாதாரங்களை மேம்படுத்துவதற்காக தமிழ்நாடு முதலமைச்சரை சந்திக்கவும் ஏற்பாடு செய்யப்படும். தமிழ்நாடு அரசு மாஞ்சோலை பகுதி மக்களுக்கான 11 வகையான சிறப்பு நலத்திட்டங்களை செயல்படுத்தி வருகிறது, மாஞ்சோலை பகுதி மக்களுக்கு கலைஞர் வீடு கட்டும் திட்டத்தில் வீடு கட்டி கொடுக்கப்படும், இங்கு வசித்த 4 தொழிலாளர்களுக்கு அவர்கள் கேட்டுக்கொண்டதற்கிணங்க இன்றைய தினம் தெற்கு



பாம்பாங்குளத்தில் தமிழ்நாடு நகர்ப்புர வாழ்விட மேம்பாட்டு வாரியத்தின் சார்பில் அடுக்குமாடி குடியிருப்பில் குடியிருப்பிற்கான வீடுகள் வழங்கப்பட்டிருள்ளது. சிலருக்கு ரெட்டி யார்பட்டி உள்ளிட்ட பகுதிகளில் வீடு கொடுப்பதற்கான நடவடிக்கை மேற்கொள்ளப்பட்டுள்ளது. இப்பகுதி மக்களுக்கு முழு மானியத்துடன் வீடுகள் வழங்குவதற்கான நடவடிக்கை எடுக்கப்படும்.

மேலும், மாஞ்சோலை பகுதியில் வாழும் மக்கள் சமத்துவமாக வாழ்வதற்கு சமத்துவபுரம் போல் ஓரே இடத்தில் வசிக்கவும், விருப்பம் தெரிவித்துள்ளனர், அதுபோன்று வேண்டும் என்று அனைவரும் விரும்பினால் அரசின் கவனத்திற்கு கொண்டு சென்று நடைமுறை

ளுக்கு உட்பட்டு வீடுகள் கட்டிக்கொடுக்க நடவடிக்கை எடுக்கப்படும்.

கலைஞர் மகளிர் உரிமைத்தொகை இங்கு பலருக்கு கிடைத்துள்ளது. இன்னும் கிடைக்காதவர்களும் உள்ளனர். அவர்களுக்கு உரிமைத்தொகை கிடைக்க ஏற்பாடு செய்யப்படும்.

தமிழ்நாடு முதலமைச்சர் அவர்கள் மாஞ்சோலை மக்களுக்கு தேவையான அனைத்து உதவிகளையும் செய்ய உத்தரவிட்டுள்ளார். மேலும், நீதிமன்றத்தின் உத்தரவுக்கு உட்பட்டு அனைத்து தேவையான எல்லா வசதிகளும் நிறைவேற்றப்படும்.

இவ்வாறு அமைச்சர் கே.என்.நேரு தெரிவித்தார்.

இந்நிகழ்வில், களக்காடு முண்டந்துறை புலிகள் காப்பகம் துணை இயக்குநர் இளையராஜா, மாவட்ட வருவாய் அலுவலர் திருமதி.மா.சுகன்யா, சோனமகாதேவி சார் ஆட்சியர் (பொ) செல்வி.அம் பிகா ஜெயின், வட்டாட்சியர் காரூ கரியூன்நவாஸ் உட்பட பலர் கலந்து கொண்டார்கள்.

முல்லைப் பெரியாறு அணை பராமரிப்புப் பணிகளுக்கு

கட்டுமானப் பொருள்களை எடுத்துச் செல்ல - கேரள வனத்துறை அனுமதி!

தமிழ்நாடு அரசின் கோரிக்கை ஏற்பு! தேனி மாவட்ட ஆட்சியர் அறிவிப்பு!

தேனி, டிச. 14-
தமிழ்நாடு அரசின் கோரிக்கையை ஏற்று முல்லைப் பெரியாறு அணை பராமரிப்புப் பணிகளுக்காக கட்டுமானப் பொருட்களை எடுத்து செல்ல கேரள அரசின் வனத்துறை அனுமதி அளித்துள்ளது என தேனி மாவட்ட ஆட்சித்தலைவர் அறிவித்துள்ளார்.

அவரது அறிக்கை வருமாறு:-
தேனி மாவட்டம், உத்தமபாளையம் வட்டம் முல்லைப் பெரியாறு அணையில் பராமரிப்புப் பணிகள் மேற்கொள்ள, பொருள் வழங்கும், வாசனங்கள் மூலம் கட்டு

மானப் பொருள்களை எடுத்துச் செல்ல கேரள வனத்துறையிடம் முறையாக அனுமதி பெறப்பட்டுள்ளது.

தேனி, திண்டுக்கல், மதுரை, இராமநாதபுரம், சிவகங்கை ஆகிய மாவட்டங்களின் குடிநீர், பாசன ஆதாரமாகத் திகழும் முல்லைப்பெரியாறு அணை தமிழக கேரள எல்லையில் அமைந்துள்ளது.

தமிழ்நாடு அரசு பொதுப்பணித்துறையின் சார்பில், முல்லைப்பெரியாறு அணைப்பகுதியில் ஆண்டுதோறும் மராமத்துப் பணி மேற்கொள்ளப்படுவது வழக்கம். இந்நிலையில் பொதுப்

பணித்துறையின் சார்பில் கடந்த டிசம்பர் 4ஆம் தேதி, தேனியிலிருந்து 2 தனியார் லாரிகளில் தளவாடப் பொருள்களை ஏற்றிக் கொண்டு, இடுக்கி மாவட்டம், குமுளி வட்டம் வல்லக்கடவு வழியாக முல்லைப் பெரியாறு அணைக்குக் கொண்டு சென்றனர்.

சோதனைச் சாவுடியில் முல்லைப் பெரியாறு அணைக்குப் பொருள்கள் எடுத்துச் செல்ல கேரள வனத்துறையினரிடம் உரிய அனுமதி பெற்ற பின்னரே அனுமதிக்கப்படும் எனத் தெரிவிக்கப்பட்டது. அதனைத் தொடர்ந்து,

தேனி மாவட்ட ஆட்சித்தலைவர் அவர்களால், தமிழ்நாடு அரசின் கூடுதல் தலைமைச்செயலாளர் (நிர்வாகத்துறை) அவர்களுக்குத் தகவல் தெரிவிக்கப்பட்டு, கேரள அரசின் மூலம் வல்லக்கடவு சோதனைச் சாவுடி மற்றும் தேக்கடி படகு இறங்கு தளம் வழியாக முல்லை பெரியாறு அணைப் பகுதிக்குக் கட்டுமானப் பொருள்களைக் கொண்டு செல்வதற்கு அனுமதி பெறப்பட்டுள்ளது.

இவ்வாறு தேனி மாவட்ட ஆட்சித்தலைவர் திருமதி ஆர்.வி.ஷஜீ வனா, தெரிவித்துள்ளார்.



இராமநாதபுரம் மாவட்டம், ஆர்.எஸ்.மங்கலம் வட்டம், திருப்பாலைக்குடியில் (12.12.2024) அன்று மீன்வளம், மீனவர் நலத்துறை மற்றும் கால்நடை பராமரிப்புத்துறை அமைச்சர் அனீதா ஆர். ராதாகிருஷ்ணன், தமிழ்நாடு மாநிலத் தலைமை மீனவக் கூட்டுறவு இணையம் (டப் கோபேட்) மற்றும் மீன்வளம், மீனவர் நலத்துறை இணைந்து மீனவர்களுக்கான வரிவிலக்கு அளிக்கப்பட்ட டீசல் விற்பனை மற்றும் பொதுமக்கள் பயன்பெறும் வகையில் டீசல் மற்றும் பெட்ரோல் விற்பனை நிலையத்தை திறந்து வைத்த பயனாளிகளுக்கு நலத்திட்ட உதவிகளை வழங்கினார். இராமநாதபுரம் மாவட்டக் கழகச் செயலாளர் காதர் பாட்சா முத்துராமலிங்கம், எம்.எஸ்.ஏ., மீன்வளம் மற்றும் மீனவர் நலத்துறை இயக்குநர் ஆர்.கஜலட்சுமி, மாவட்ட ஆட்சித்தலைவர் சிம்ரன்ஜீத் சிங் காலோன், உறுப்பினர், திருவாடாணை சட்டமன்ற உறுப்பினர் கருமாணிக்கம், பரமக்குடி சட்டமன்ற உறுப்பினர் செ.முருகேசன் ஆகியோர் உள்ளனர்.